



இந்திய தூதரகம் மலேசியா

செய்தி அறிக்கை

இந்திய கல்வி உதவித்தொகை மற்றும் அறக்கட்டளை நிதி உதவி (Indian Scholarship and Trust Fund)

கோலாலம்பூரிலுள்ள இந்திய தூதரகம், மலேசியாவில் உள்ள பல்வேறு பல்கலைக்கழகங்களில் பயிலும் 71 மலேசிய இந்திய வம்சாவளி மாணவர்களுக்கு, இந்திய கல்வி உதவித்தொகை மற்றும் அறக்கட்டளை நிதியின் (Indian Scholarship and Trust Fund) கீழ் ஏறக்குறைய ரிம220,000 கல்வி உதவித்தொகையை வழங்கப்படுவதாக அறிவித்துள்ளது.

2. ஒவ்வொரு ஆண்டும் மலேசிய இந்திய வம்சாவளி மாணவர்களுக்கு உதவும் வகையில் இந்த இந்திய கல்வி உதவித்தொகை மற்றும் அறக்கட்டளை நிதி உதவி (ISTF) 1946-ஆம் ஆண்டில் இந்தியாவின் முதல் பிரதமர் ஜவஹர்லால் நேரு அவர்களால் நிருவப்பட்டது. பல ஆண்களாக முன்னாள் இந்திய பிரதமர்களின் பங்களிப்பால் சூடுதல் மானியமாக வழங்கப்பட்ட இந்த கல்வி நிதியுதவி; கடந்த வருடம் நவம்பர், 2015-இல் மலேசியாவிற்கு வருகை புரிந்த மாண்புமிகு இந்திய பிரதமர் நரேந்திர மோடி அவர்கள், ரூபாய் 5 கோடி (ரிம3 மில்லியன்) சூடுதல் மானியம் அளிப்பதாக அறிவித்திருந்தார். இந்த அறக்கட்டளை 70 வருடங்களாக செயற்பட்டு, ஒவ்வொரு வருடமும் இந்த கல்வி உதவித்தொகையை வழங்கி வருகிறது.

3. அனைத்து விண்ணப்பங்களின் மீளாய்விற்குப் பிறகு, டான் ஸ்ரீ பேராசிரியர் டாக்டர் டி. மாரிமுத்து தலைமையில், மலேசியாவில் பல்வேறு துறைகளில் சிறந்த பிரமுகர்கள் உள்ளடக்கிய தேர்வு குழு உறுப்பினர்கள், பொருளாதார அடிப்படையில் தகுதி பெற்ற சிறந்த மாணவர்களுக்கு இந்த கல்வி உதவித்தொகையை வழங்க முடிவு செய்துள்ளனர். டான் ஸ்ரீ டத்தோ அஜித் சிங்,

டான் ஸ்ரீ டத்தோ டாக்டர். எம். தம்பிராஜா, திரு. சதிஷ் ராமசந்திரன் மற்றும் டத்தோ டாக்டர் அட்சைய குமார் ராவ் ஆகிய நால்வரும் தேர்வு குழு உறுப்பினர்கள் ஆவார்கள்.

4. இந்த 70ஆம் ஆண்டில், இந்திய கல்வி உதவித்தொகை மற்றும் அறக்கட்டளை நிதி உதவி (ISTF) தேர்வு குழுவினர்களின் சேவையைப் பாராட்டும் வகையில் இந்திய தூதரகம் மற்றும் இந்திய அரசாங்கம் சார்பாக இந்திய தூதர் மாண்புமிகு ஸ்ரீ தி.எஸ். திருமூர்த்தி அவர்கள் நினைவு சின்னத்தை வழங்கி கொரவித்தார்.



இடமிருந்து வலம் : திரு. சதிஷ் ராமசந்திரன், டத்தோ டாக்டர் அட்சைய குமார் ராவ், இந்திய தூதர் ஸ்ரீ தி.எஸ். திருமூர்த்தி, டான் ஸ்ரீ பேராசிரியர் டாக்டர் டி. மாரிமுத்து, டான் ஸ்ரீ டத்தோ டாக்டர். எம். தம்பிராஜா, டான் ஸ்ரீ டத்தோ அஜித் சிங்



நேர்காணலின் போது